

IL-KUMMIEDJA

Ta' GER. AZZOPARDI

Mort rajt tigrja u wara l-korsa kulhadd jilheg bil-gheja u hsiebi mar fuq il-kummiedja tal-hajja.

Lejl u nhar it-tigrja ghaddejja, hsejjes il-mixi ma jieqfu qatt, deni ta' ziemel fuq kulhadd, min jigr, min jimxi, min iwerrek, min jofrok, min ighaggel, kulhadd ihejji ruhu u gismu biex jilhaq bhal haddiehor jew qabel haddiehor, hadd ma jrid jibqa' lura.

Hares lejhom dewwidija, jitkaxkru 'l quddiem, nisa u rgiel, ghonja u fgar, kbar u zgħar, sbieh u koroh, għorrief u boloh, kapitalist u haddiem, qaddis u midneb, avukat u qattiel, pulizija u halliel, imħallef u hati, tabib u marid, perit u bennej, isqof, qassis, patri u soru, saħansitra "Les Gavroches" — mill-Barrakka — ikaxkar lil hutu!

Kulhadd ihokk ma' xulxin, hallata ballata, m'hemmx tfittxi-ja ta' klassi jew partit, kulhadd ifendi għal rasu. Min jitlob, min jidghi, min ifahhar, min jishet, min jidhak, min igħanni, min jibki u min igorr u jinghi, imma kulhadd miexi flimkien fit-tigrja bla tmiem, ghax min jieqaf jistrieħ jibqa' f'nofs triq.

Min jitwieled irid igħix u biex igħix irid jimxi, ikollu jieħu sehem fit-tigrja. It-tarbija tistenna li tikber, il-fqir jistenna li jistagħna, il-maħkum jixtieq li jaħkem, il-lavrant iħabrek biex isir imghallem, l-imghallem jirsisti biex isir *manager*, l-istudent irid isir is-surmast, il-kapitalist ihewden biex l-eluf jagħmilhom miljuni, min għamel fabbrika jrid jifdiha l-għada li bdiet taħdem, min għandu dar irid jagħmel palazz u l-prinċep ikollu seba' mitt sena sa ma jsir re.

Fit-tigrja kulhadd iħaffef, il-għaliex inkella jibqa' lura. Min għandu n-nifs u s-saħħa jaqta' 'l quddiem, min għandu stonku xierref igerrah kollox, min jiflaħ erħilu jimbotta, iwarrab min-nofs lid-dgħajjef, igħaffeg lill-magħtub u jisħaq liċ-ċkejken, basta hu jieħu l-ewwel fit-tigrja tal-hajja!!!

Hemm il-gid, hemm il-għana, hemm id-deheb, li kulhadd iħobb—mhux iċ-ċawla biss—hemm l-ambizzjoni, hemm il-vanità, l-aqwa tliet hwejjeġ li jheggu 'l umanità fit-tigrja bla waqfien. L-ambizzjoni hi dik li għamlet id-dinja tal-lum, il-vanità hi dik li dejjem mexxietha u tibqa' tmexxiha u l-unuri huma l-aqwa wiri

tal-vanità, il-foħrija hi l-molla li tgholli l-bniedem; fahhar lir-re u jagħtik medalja, maqdr u jifgħek il-ħabs, fahhar lil kulhadd u kulhadd igħid kemm int raġel, iżda tkellem ċar, kif tħoss fuq dak li jkun, u jgħidulek kemm int goff, pastaż, m'intix tajjeb għas-soċjetà, għaliex il-vanità ma tridx hlief ipokrisija. Il-vanità qiegħda fuq kulhadd, ibda mill-qattus u d-đundjan u ibqa' sejjer sa l-oghla bnedmin, għad li kollha jgħidu li ma humiex vanituži.

U din it-tigrja tibqa' sejra sakemm ir-riglejn jegħjew, il-qalb tieqaf mit-taħbit, il-għajnejn irabbu ż-żlieġa u r-ruħ biss li tibqa' u ttir. U l-kummiedja tispicċa billi jeħduh ta' "povru" u jidfnuh fil-komun jew b'funeral gwapp, b'qabar mhux imżanzan u monument li jfakkar it-tieba u l-avanz tiegħu fil-hajja u..... s-sliem jalla..... mit-trab għat-trab!!!

BEJN ART U OHRA

Ta' V. M. PELLEGRINI

Hawn Malta qatt ma rajna
'l artna miksija
donna b'liżar;
qatt le ma sħajjilnieha
rieqda bla hajja, kiesħa,
kważi fis-silg imgeddsa,
jew mejta għal kollox
u mkebbba ġo sudarju bħal ta' Kristu.

Qatt ma rajnieha hekk dil-gzira tagħna
u għalhekk jonqos ġo mohħna
xi haġa ta' sbuħija liema bħalha
u fl-istess hin
ta' biża' u ta' twerwir.

Jien rajt artijiet oħra hekk imlibbsa
u ħassejt tkexkix fija tassew ikreh;
iżda beżzagħni l-iktar għasfur ċkejken
mitluf fuq dak is-silg
ifittex qamħa.
U fraħt x'bin ftakart f'Malta
u f'dik il-ħniena li l-Mulej jurina
kull hin u kull mument.